

මාලඹේ වෛද්‍ය විදුහලේ සිසුන්ගේ පෙත්සම සමථයට

සාර්වභා අවේලිකාව

රජයේ රෝහල්වල සායනික පුහුණුවීම් සඳහා අවසර නොලැබීමට එරෙහිව මාලඹේ සයිටම් පෞද්ගලික වෛද්‍ය විද්‍යාලයේ සිසුන් පිරිසක් ගොනු කළ මූලික අයිතිවාසිකම් පෙත්සම

ශ්‍රේෂ්ඨාධිකරණයේදී ඊයේ (29) සමථයකට පත්විය.

මෙම පෙත්සම ශ්‍රේෂ්ඨාධිකරණයේදී ඊයේ (29) කැඳවුණු අවස්ථාවේදී සයිටම් වෛද්‍ය විද්‍යාලයේ හා එහි ලේකම්වරයා වෙනුවෙන් පෙනී සිටි ජනාධිපති නීතිඥ ආර්ථික ඉස්මායිල් මහතා අධිකරණයට කියා සිටියේ මෙම වෛද්‍ය සිසුන් හා සෞඛ්‍ය අමාත්‍යාංශය, එහි ලේකම්වරයා, විශ්වවිද්‍යාල ප්‍රතිපාදන කොමිෂම, උසස් අධ්‍යාපන අමාත්‍යවරයා ඇතුළු වග උත්තරකරුවන් සමඟ ගිවිසුමකට එළඹී ඇති බවයි. එහෙයින් එම ගිවිසුමට අනුව පෙත්සම්කරුවන්ට සායනික පුහුණුව හා ප්‍රායෝගික පුහුණුව සඳහා රජයේ රෝහල් වලට ඇතුළු වීමට අවසරයක් හේතුවෙන් මෙම පෙත්සම විභාගයට ගැනීම අත්‍යවශ්‍ය බව නීතිඥවරයා තවදුරටත් අධිකරණයට දන්වා සිටියේය.

පෙත්සම්කරුවන් වෙනුවෙන් පෙනී සිටි නීතිඥ සාලිය පීරිස් මහතා විභාගයට නොගෙන තිබීමට එකඟ විය. එම අවස්ථාවේදී රජයේ වෛද්‍ය නිලධාරීන්ගේ සංගමය පෙත්සමට මැදිහත්වීමට සූදානම්ව සිටී අතර මෙම නඩුව විභාගයට නොගැනීමට තීරණය කිරීම නිසා ඊට අවසර නොදෙන බව ශ්‍රේෂ්ඨාධිකරණ විනිසුරු මඩුල්ල දන්වා සිටියේය. එන්ද්‍රා ඒකනායක, ඊවා චන්ද්‍රනායක යන විනිසුරුවරුන් ඉදිරියේ මෙම නඩුව ඊයේ (29) කැඳවීය. කරුණු සලකා බැලූ ශ්‍රේෂ්ඨාධිකරණ විනිසුරු මඩුල්ල මෙම පෙත්සම ඉවත දැමීය.

ජ්‍යෙද්ගලික වෛද්‍ය ආයතනයට එරෙහිව රජරට වෛද්‍ය සිසු සිසුවියෝ විරෝධයක

බුද්ධික මනේස් විජේසූරිය - අනුරාධපුර

රටේ ගුණාත්මක වෛද්‍ය අධ්‍යාපනයටත්, ගුණාත්මක සෞඛ්‍ය සේවයටත් මාලඹේ පිහිටි පෞද්ගලික වෛද්‍ය ආයතනය හේතුවෙන් අහිතකර බලපෑමක් සිදුවන බව පවසමින් අනුරාධපුර සාලියපුර පිහිටි ශ්‍රී ලංකා රජරට විශ්ව විද්‍යාලයේ වෛද්‍ය පීඨයේ සිසු සිසුවියෝ ඊයේ (29) දහවල් එම පීඨය ඉදිරිපිටදී දැවැන්ත විරෝධතාවයක් දියත් කළහ.

වෛද්‍ය ශිෂ්‍ය ශිෂ්‍යාවන් සටන් පාඨ සහිත පුවරු අතැතිව විරෝධතාවයේ නිරත වූ අතර ඔවුන් නිදහස් අධ්‍යාපනය රැකගෙන ලෙස අධ්‍යාපන බලධාරීන් ඇතුළු සෙසු බලධාරීන්ට බල කර සිටියහ. සාලියපුර පිහිටි වෛද්‍ය පීඨයේ ශිෂ්‍ය ශිෂ්‍යාවන් 300 කට වැඩි පිරිසක් විරෝධතාවයට එක්ව සිටි අතර ඔවුහු දහවල් 12 සිට පැයකට වැඩි කාලයක් වෛද්‍ය පීඨය ඉදිරිපිට විරෝධතාවයේ නිරත වූහ.

සාලියපුර පිහිටි වෛද්‍ය පීඨයේ ශිෂ්‍ය ක්‍රියාකාරී කමිටුවේ සභාපති ටී. ජී. ප්‍රසන්න සමීර මහතා අදහස් දක්වමින් මෙසේ කියා සිටියේය. "මාලඹේ පෞද්ගලික වෛද්‍ය විද්‍යාලයේ සිසුන් 05 දෙනෙකු පසුගිය දිනවල රජයේ රෝහල් වල සායනික පුහුණුව ඉල්ලා ශ්‍රේෂ්ඨාධිකරණයේ දිවුරුම් පෙත්සම් ගොනු කර තිබෙනවා.

එහි වගඋත්තරකරුවන් ලෙස, නම් කර ඇත්තේ උසස් අධ්‍යාපන අමාත්‍ය,



උසස් අධ්‍යාපන අමාත්‍යාංශයේ ලේකම්, විශ්ව විද්‍යාල ප්‍රතිපාදන කොමිෂන් සභාව, මාලඹේ සයිටම් ආයතනය ඇතුළු වග උත්තරකරුවන් දස දෙනෙක්. මෙහි පැමිණිලිකරුවන් සහ වග උත්තරකරුවන් එකම පාර්ශ්වයක් වීම විශේෂත්වයක්.

එමගින් තහවුරු වන්නේ පෞද්ගලික විශ්වවිද්‍යාල සඳහා රට තුළ නීතිමය හා සමාජීය පිළිගැනීම සඳහා සැලසුම් සහගතව සිදුකරන ක්‍රියාවක් බවයි. එසේම මෙම ආයතනයට අනුබද්ධිතව පවත්වාගෙන යනු ලබන පෞද්ගලික රෝහල් සඳහා සෞඛ්‍ය අමාත්‍යාංශය ශික්‍ෂණ රෝහල් ලෙස ලියාපදිංචිය දී නැතත් ඔවුන් ශික්‍ෂණ රෝහල් යන නම ප්‍රසිද්ධියේ භාවිතා කරනවා.

එමෙන්ම මෙම ආයතනය තුළ උසස් පෙළ අසමත් සිසුන් පවා අධ්‍යාපනය ලබන බව හෙළි වී තිබෙනවා. එමෙන්ම වසර 05කට ආසන්න කාලයක් මෙම ආයතන පවත්වාගෙන යාම සඳහා රාජ්‍ය අනුග්‍රහය නොමදව ලැබී තිබෙනවා. උසස් අධ්‍යාපනය අමාත්‍යවරයා ඇතුළු සෙසු සියලුම නිලධාරීන් දැන ගත යුතුයි, ඔවුන් මෙම තත්ත්වයේ සිටින්නේ නිදහස් අධ්‍යාපනය බාධාවකින් තොරව ලබා ගැනීමට හැකි වූ නිසා බව. අපගේ උපාධිය ස්ථිරයි, නමුත් ඉදිරි අනාගතයේ වෛද්‍ය ක්‍ෂේත්‍රයට පිවිසීමට නියමිත නංගිලා මල්ලිලාගේ අයිතීන් වෙනුවෙනුයි අපි මෙලෙස පෙනී සිටින්නේ" යැයි සභාපතිවරයා වැඩිදුරටත් පැවසීය.